



గుమ్మడి ఉజ్వలతోపాటు శిష్యబృందాన్ని ప్రశంసా పత్రాలతో సత్కరిస్తున్న నిర్వాహకులు

భూకా.. ఉజ్వల

- శ్రీశైలం శక్తిపీఠంలో నాట్యోత్సవాలలో ప్రదర్శన
- అబ్దుల్ వలీచి నృత్యాలకు

కోల్ సెంట్రీ, డిసెంబర్ 2: గోదావరిఖనికి చెందిన ప్రముఖ కూచిపూడి నృత్య కళాకారిణి గుమ్మడి ఉజ్వలకు అత్యంత అరుదైన గౌరవం దక్కింది. పవిత్ర కార్తీక మాసం సందర్భంగా ప్రతి సంవత్సరం శ్రీశైలం లోని శక్తిపీఠం దేవస్థానంలో నేపథ్యంలో సెన్ట్రల్ ట్రైనింగ్ సెంటర్, సాత్ రీజనల్ సెంటర్ ఆధ్వర్యంలో నిర్వహించే కార్తీక మాస నాట్యోత్సవాలకు కేంద్ర సాంస్కృతిక శాఖ నుంచి గుర్తింపు పొందిన కళాకారులకు ప్రదర్శనలకు ఆహ్వానం అందింది. ఈ మేరకు ఉత్సవాలలో పాల్గొన్న గుమ్మడి ఉజ్వలతో పాటు శిష్య బృందం సీహెచ్ సహస్ర, వామిక్, వంశిక్, సాన్వి, చైట్లవి.

హానిక ఆనంద తాండవం, బ్రహ్మాంజలి, శివస్తుతి, శివాష్టకం ప్రదర్శనలతో అబ్దుల్ వలీచి, దక్షిణ భారత దేశం నుంచి వివిధ రాష్ట్రాలకు చెందిన ప్రముఖ కళాకారులు పాల్గొన్న ఈ ఉత్సవాలలో గోదావరి ఖని నుంచి గుమ్మడి ఉజ్వల తన నాట్యంతో ప్రేక్షకులను విశేషంగా ఆకట్టుకున్నారు. శివస్తుతిలో శివ పార్వతుల వేషధారణలో శివ కల్యాణం ప్రధాన ఆకర్షణగా నిలిచింది. చివరలో మంగళం పాడి ముగించారు. శ్రీశైలం దేవస్థానం చైర్మన్, కమిటీ సభ్యులు ప్రశంసా పత్రాలు అందజేశారు. అనంతరం కళాకారులకు ఆలయంలో ప్రత్యేక దర్శనం తర్వాత ఆలయ మర్యాదలతో సత్కరించారు. జాతీయ స్థాయిలో ప్రతిష్టాత్మకంగా జరిగిన ఈ ఉత్సవాలలో గోదావరిఖని నుంచి గుమ్మడి ఉజ్వల బృందం పాల్గొని తమ నాట్య విన్యాసాలతో గుర్తింపు సాధించడంపై కళాభిమానులు అభినందనలు తెలిపారు.

ఈవీఎంల గోదాం పరిశీలన



అధికారులకు సూచనలు చేస్తున్న ముజామ్మిల్ ఖాన్

పెద్దపల్లి, డిసెంబర్ 2: అసెంబ్లీ ఎన్నికల కొంటింగ్ అనంతరం ఈవీఎం యంత్రాలను భద్రపరిచేందుకు పెద్దపల్లి వ్యవ

సాయ మార్కెట్ యార్డ్ లోని గోదాంను జిల్లా ఎన్నికల అధికారి, కలెక్టర్ ముజామ్మిల్ ఖాన్ శనివారం పరిశీలించారు. గోదాంలో ఈవీఎం భద్రపరచుటకు అవసరమైన ఏర్పాట్లను పరిశీలించి అధికారులకు పలు సూచనలు చేశారు. అయిన వెంట కలెక్టర్ రేట్ ఏవోడీ శ్రీనివాస్, రెవెన్యూ, మున్సిపల్ సిబ్బంది ఉన్నారు.

ఎన్నికల కొంటింగ్ వద్ద పటిష్ట భద్రత

- రామగుండం సీపీ రెమో రాజేశ్వరి

ఫర్టిలైజర్ సీటీ, డిసెంబర్ 2: అసెంబ్లీ ఎన్నికల ఓట్ల కొంటింగ్ జరుగుతున్న కేంద్రాల వద్ద పటిష్టమైన పోలీసు భద్రతా ఏర్పాటు చేసినట్లు రామగుండం పోలీసు కమిషనర్ రెమో రాజేశ్వరి తెలిపారు. కమిషనరేట్ పరిధిలోని రామగిరి మండలం జిల్లాలో హైజా ఇంజనీరింగ్ కళాశాలలోని కొంటింగ్ కేంద్రాల పరిసర ప్రాంతాల్లో ఆదివారం ఉదయం 6గంటల నుంచి 144 సెక్షన్ల అమల్లో ఉంటుందని ఉత్తర్వులు జారీ చేశారు. సమీప ప్రజలు సహకరించాలని, ఈ సమయంలో ఐదు గురు మంది కంటే ఎక్కువగా గుంపు

లుగా ఉండడం నిషేధమన్నారు. కొంటింగ్ కేంద్రాల పరిసర ప్రాంతం నుంచి కిలో మీటరు పరిధి వరకు ప్రజలు గుంపులుగా ఉండకూడదన్నారు. ఎవరూ పటాకులు కాల్చరాదన్నారు. కొంటింగ్ కేంద్రాల్లోకి రిటర్నింగ్ అధికారి జారీచేసిన ఫోటో గుర్తింపు కార్డు కలిగిన వారికి మాత్రమే భద్రతా సిబ్బంది అనుమతి ఇవ్వనున్నట్లు తెలిపారు. మొబైల్ ఫోన్లు, అగ్గిపెట్టెలు, లైట్లు వంటి నిషేధిత వస్తువులు కొంటింగ్ హాల్లోకి నిషేధించన్నారు. గెలుపొందిన అభ్యర్థులు అదే రోజు విజయోత్సవ ర్యాలీలు తీయరాదన్నారు. ర్యాలీకి పోలీసు అనుమతి పొందాలన్నారు. ఓట్ల కొంటింగ్ పూర్తి అయ్యేవరకు వైస్ షాపులు, బార్లు మూసి ఉంటాయని సీపీ పేర్కొన్నారు.

ప్రైవేట్ వైద్యుడికి జాతీయ సేవా పురస్కారం

ఓదెల, డిసెంబర్ 2: అబ్బిడిపల్లిలో ప్రైవేట్ వైద్యుడిగా పని చేస్తున్న కోండ్ర వెణు చేస్తున్న సామాజిక సేవలకు గానూ జాతీయ సేవా పురస్కారానికి ఎంపికైనట్లు సదాశయా ఫౌండేషన్ జిల్లా అధ్యక్షుడు బీష్ణావారి తెలిపారు. తొమ్మిదేండ్లగా వేణు సదాశయా ఫౌండేషన్ ద్వారా నేత్ర, అవయవ శరీర దానాలకు తోడ్పాటుతో పాటు ఇతర సామాజిక సేవ

లను అందిస్తున్నారు. ఇందుకు తెలుగు వెలుగు సాహితీ వేదిక జాతీయ స్వచ్ఛంద సేవా సంస్థ వారు జాతీయ సేవా పురస్కారాన్ని అందజేస్తున్నారు. ఈ సేవ 10న విజయవాడలోని బాలోత్సవ భవన్లో ఈ పురస్కారాన్ని వేణు అందుకోనున్నట్లు తెలిపారు.



నియోజకవర్గం	మొత్తం ఓటర్లు	పోలైన ఓట్లు	మొత్తం పురుషులు	పోలైన ఓట్లు	మొత్తం మహిళలు	పోలైన ఓట్లు	ఇతరులు మొత్తం	పోలైన ఓట్లు	పోలైన మొత్తం శాతం	అభ్యర్థులు	రౌండ్లు
పెద్దపల్లి	2,54,266	2,07,397	126046	103686	128212	103709	08	02	81.57	17	21
రామగుండం	2,21,019	151865	111200	76830	109794	75022	25	13	68.71	23	19
మంధని	2,36,442	195635	116707	97062	119716	98565	19	08	82.74	21	21
మొత్తం	7,11,727	554897	353953	277578	357722	277296	52	23	77.96	61	61

నేడే అసెంబ్లీ రిజల్ట్

- కొంటింగ్ కు ఏర్పాట్లు పూర్తి • మంధని, పెద్దపల్లిలో 21 రౌండ్లలో ఫలితం.. రామగుండంలో 19 రౌండ్ల లెక్కింపు
- మధ్యాహ్నం వరకు తేలనున్న అభ్యర్థుల ఫలితవ్యం

పెద్దపల్లి, డిసెంబర్ 2 (నమస్తే తెలంగాణ): శాసనసభ ఎన్నికల బరిలో నిలిచిన అభ్యర్థుల ఫలితవ్యం నేడు తేలనున్నది. గత నెల 30న రాష్ట్ర శాసనసభ ఎన్నికలు జరగగా పెద్దపల్లి జిల్లాలోని పెద్దపల్లి, మంధని, రామగుండం నియోజకవర్గాలకు ఎన్నికలను నిర్వహించారు. ఈ ఎన్నికల్లో జిల్లాలోని 7,11,727 మంది ఓటర్లుండగా మూడు నియోజకవర్గాల్లో 838 పోలింగ్ కేంద్రాలను ఏర్పాటు చేయగా 5, 54,897 మంది ఓటర్లు తమ ఓటు హక్కును వినియోగించుకున్నారు. ఈ ఎన్నికల్లో మూడు నియోజకవర్గాల్లో 61 మంది అభ్యర్థులు ఎన్నికల బరిలో నిలిచారు. ఎన్నికలు పూర్తి కావేవలను మంధని జేఎన్టీయూలోని స్టాంగ్ రూం లకు తరలించగా బీ-బ్లాక్లో ఆదివారం ఉదయం 8 గంటల నుంచి కొంటింగ్ కు అన్ని ఏర్పాట్లు చేశారు. మూడు నియోజకవర్గాల కొంటింగ్ ఒకే చోట కావడంతో ఈవీఎంల ద్వారా ఓట్ల లెక్కింపు వివరాలను ఎప్పటికప్పుడు మీడియా కు, ప్రజలకు తెలియజేసేందుకు జిల్లా ఎన్నికల అధికారి ముజామ్మిల్ ఖాన్ ఆధ్వర్యంలో అన్ని ఏర్పాట్లు చేశారు. రామగుండం, పెద్దపల్లి, మంధని ఎన్నికల రిటర్నింగ్ అధికారులు జలద అరుణశ్రీ, సీహెచ్ మదన్మోహన్, హనుమానాయక్ పోలింగ్ కు సర్వం సిద్ధం చేశారు.

మొదట పోస్టల్ బ్యాలెట్ లెక్కింపు

ఆదివారం ఉదయం 8 గంటల నుంచి ఓట్ల లెక్కింపు ప్రక్రియ ప్రారంభం కానుండగా



పోలింగ్ కేంద్రంలో ఏర్పాట్లను పర్యవేక్షిస్తున్న సిబ్బంది

మండలాల వారీగా పోలైన ఓట్లు..

మండలం పేరు	నియోజకవర్గం	మొత్తం ఓటర్లు	పోలైన ఓట్లు	పోలైన శాతం
రామగిరి	మంధని	36783	27656	75.18
కమాన్ పూర్	మంధని	19760	16793	84.98
పాలకుర్తి	మంధని	8023	6240	77.77
మంధని	మంధని	47823	39953	83.54
కాటారం	మంధని	29624	24258	81.88
మహాదేవపూర్	మంధని	24589	21069	85.68
పలిమెల	మంధని	5373	4880	90.82
మహాముత్తారం	మంధని	20184	17753	87.95
మల్లారావు	మంధని	21893	78431	84.18
ముత్తారం	మంధని	22390	18602	83.08
పెద్దపల్లి	పెద్దపల్లి	90724	70493	77.70
శ్రీరాంపూర్	పెద్దపల్లి	33813	28365	83.89
ఓదెల	పెద్దపల్లి	34843	29121	83.58
సుల్తానాబాద్	పెద్దపల్లి	54866	45326	82.61
ఎలిగిడు	పెద్దపల్లి	18266	15355	84.06
జూలపల్లి	పెద్దపల్లి	21754	18320	84.21
అంతర్గాం	రామగుండం	20050	16465	82.12
పాలకుర్తి	రామగుండం	22370	18145	81.11
రామగుండం	రామగుండం	178599	117255	65.65

రామగిరి జేఎన్టీయూలోనే మూడు నియోజకవర్గాల ఓట్ల లెక్కింపు



రామగిరి జేఎన్టీయూలోని పోలింగ్ కేంద్రం

తొలుత పోస్టల్ బ్యాలెట్లను అరగంటలో లెక్కించనున్నారు. తొలుత కొంటింగ్ కేంద్రాల్లోకి ప్రవేశించిన పోస్టల్ అభ్యర్థులు, కొంటింగ్ ఏజెంట్ల సమక్షంలో ఒక్కో నియోజకవర్గంలోని పోలింగ్ కేంద్రాలకు సంబంధించిన కంట్రోల్ యూనిట్ల ఓట్ల లెక్కింపు పూర్తైన తర్వాత వీవీ ప్యాట్ల లెక్కింపు ప్రారంభిస్తారు. వీవీ ప్యాట్లలోని ఓట్లను లెక్కిస్తారు. ఆ తర్వాత రౌండ్ల వారీగా కొంటింగ్ ప్రక్రియను ప్రారంభిస్తారు. లెక్కింపునకు సంబంధించిన ఎలాంటి అనుమానాలు ఉన్నా అక్కడే నివృత్తి చేస్తారు. ఫిర్యాదులు సైతం స్వీకరించి అప్పటికప్పుడు నిర్ణయాలను ప్రకటిస్తారు. ఇంకా ఏమైనా అభ్యంతరాలు ఉంటే ఎన్నికల కమిషన్, కోర్టుల ద్వారా క్లియర్ చేసుకోవాలని చెబుతారు. లెక్కింపు తర్వాత విజేతలకు ఎన్నికల కమిషన్ ఎన్నికల పత్రాన్ని అందజేస్తుంది.

180 మంది ప్రత్యేక సిబ్బంది సమక్షంలో

జిల్లాలోని మూడు అసెంబ్లీ నియోజకవర్గాలకు సంబంధించిన కొంటింగ్ కు శిక్షణ పొందిన 180 మంది ప్రత్యేక సిబ్బంది సమక్షంలో ఎన్నికల కొంటింగ్ ను నిర్వహిస్తున్నారు. ప్రతి అసెంబ్లీ కొంటింగ్ హాల్లో 14 టేబుళ్ల వద్ద ఒక పోస్టల్ బ్యాలెట్ లెక్కింపు టేబుల్ ఏర్పాటు చేశారు. కొంటింగ్ సూపర్ వైజర్, కొంటింగ్ అసిస్టెంట్, మైక్రో అబ్జర్వర్ ఒక బృందంగా ప్రతి టేబుల్ వద్ద విధులు నిర్వహిస్తారు. ప్రతి అసెంబ్లీ నియోజకవర్గానికి 3 రిజర్వు బృందాలు, 3 పోస్టల్ బ్యాలెట్ లెక్కింపు బృందాలు అందుబాటులో ఉంటాయి. ప్రతి రౌండ్లో 14వ టేబుల్ వద్ద కొంటింగ్ పూర్తైన తర్వాత ఆ రౌండ్ వివరాలను రిటర్నింగ్ అధికారి ప్రకటిస్తారు. మూడు నియోజకవర్గాల ఎన్నికల కొంటింగ్ కు 57 మంది కొంటింగ్ సూపర్ వైజర్లు, 66 మంది కొంటింగ్ అసిస్టెంట్లు, 57 మంది మైక్రో అబ్జర్వర్ల సమక్షంలో ఎన్నికల కొంటింగ్ ను నిర్వహించనున్నారు.

ఒక్కో రౌండ్ కు 14 టేబుళ్లు..

పెద్దపల్లి జిల్లాలో ఈ ఎన్నికల్లో 7, 11, 727 మంది ఓటర్లు ఉండగా 5, 54,897 మంది ఓటర్లు 838 పోలింగ్ కేంద్రాల్లో తమ ఓటు హక్కు ను వినియోగించుకున్నారు. ఓట్ల లెక్కింపునకు ఒక్కో రౌండ్లో 14 టేబుళ్లను సిద్ధం చేశారు. మంధని నియోజకవర్గంలో 288 పోలింగ్ కేంద్రాలుండగా 14 పోలింగ్ కేంద్రాలకు ఒక రౌండ్ చొప్పున కొంటింగ్ నిర్వహించున్నారు. దీంతో మంధని నియోజకవర్గ ఓట్ల లెక్కింపు మొత్తం 21 రౌండ్లలో ముగిసిపోనుంది. అదే విధంగా పెద్దపల్లి నియోజకవర్గంలో 290 పోలింగ్ కేంద్రాలుండగా 14 పోలింగ్ ఒక రౌండ్ చొప్పున మొత్తంగా 21 రౌండ్లలో పెద్దపల్లి నియోజకవర్గ ఎన్నికల ఫలితం తేలనుంది. అదే విధంగా రామగుండం నియోజకవర్గంలో 259 పోలింగ్ కేంద్రాలుండగా 14 పోలింగ్ కేంద్రాలకు ఒక రౌండ్ చొప్పున 19 రౌండ్లలో రామగుండం ఫలితం తేలనుంది. మూడు నియోజకవర్గాలకు సంబంధించి రౌండ్ల వారీగా ఫలితాలను ప్రకటించే విధంగా అధికారులు ఏర్పాట్లు పూర్తి చేశారు.

జేఎన్టీయూలో లెక్కింపునకు అంత సిద్ధం

రామగిరి, డిసెంబర్ 2: మంధని, పెద్దపల్లి, రామగుండం అసెంబ్లీ నియోజకవర్గాలకు సంబంధించి ఓట్ల లెక్కింపు ప్రక్రియను మంధని జేఎన్టీయూ కళాశాల ఆకాడమీ - 2 బ్లాక్ భవనంలో ఏర్పాట్లు పూర్తి చేసినట్లు అధికారులు తెలిపారు. ఈ మూడు నియోజకవర్గాలకు సంబంధించిన కొంటింగ్ హాల్ లను వేర్వేరుగా ఏర్పాటు చేశారు. పోస్టల్ బ్యాలెట్ లెక్కింపునకు పత్యేక టుబుల్స్, ఆయా అభ్యర్థుల ఏజెంట్ల కోసం పత్యేక కొంటింగ్ హాల్లో సీటింగ్ ఏర్పాటు చేశారు. కొంటింగ్ హాల్లో ఎవరికి ఎలాంటి ఇబ్బందులు తలెత్తుకుండా హాల్ వెంటిలేషన్, తాగునీరు వంటి సౌకర్యాలు కల్పించారు.